

ଅଲ୍ଲାହଙ୍କ ଶପଥ କରି କହୁଛି କି ଏହା ହିଁ ସତ୍ୟ କି ଯେ ମୋତେ ଛାଡ଼ିବ ଓ ମୋତେ ମିଥ୍ୟାବାଦୀ କହିବ ସେ (ଏକଥା ନିଜ ତୁଣ୍ଡରୁ) ପ୍ରକାଶ ନକଲେ ମଧ୍ୟ, ନିଜ ଅମଳ ଦ୍ଵାରା କୁରଆନର ସମ୍ପୂର୍ଣ୍ଣ ପ୍ରତ୍ୟାଖ୍ୟାନ କରିଥାଏ ଏବଂ ସେ ଅଲ୍ଲାହଙ୍କୁ ହାତଛଡ଼ା କରିବସିଥାଏ

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନୂର ଅ:ବ କହିଲେ- ହଜରତ ମସିହ ମଉଦ ଆ.ସ ନିଜର ଏକ ପକ୍ତିରେ କହିଛନ୍ତି- ଓକ୍ତ ଥା ଓକ୍ତେ ମସିହା ନା କିସି ଅଓର କା ଓକ୍ତ ମେଁ ନା ଆତା ତୋ କୋଇ ଅଓର ହି ଆୟା ହୋତା ସେହି ସମୟରେ ଯେଉଁ ମୁସଲମାନମାନେ ଥିଲେ, ସେମାନଙ୍କ ପାଇଁ ଅତ୍ୟନ୍ତ ଯନ୍ତ୍ରଣାବାୟକ ଓ ଧର୍ମହରା ହେବାର ସମୟ ଥିଲା କାରଣ, ଲକ୍ଷ ଲକ୍ଷ ମୁସଲମାନ ଇସଲାମ (ଧର୍ମ) ଛାଡ଼ି ଖ୍ରୀଷ୍ଟଧର୍ମ ସ୍ଵୀକାର କରୁଥିଲେ । ହଜରତ ମହମ୍ମଦ ସ.ଆଙ୍କ କଥନ ମୁତାବକ ଏପରି ଅବସ୍ଥା ଉପୁଜିଥିଲା ଯେପରିକି ବିଶ୍ଵାସ ସୁରୟା (ନକ୍ଷେତ୍ର)ରେ ପହଞ୍ଚିଯାଇଛି । ବାସ୍ତବିକ ଅମଳ କ୍ଷେତ୍ରରେ ନା ମୁସଲମାନମାନଙ୍କ ମଧ୍ୟରେ ଧର୍ମପରାୟଣତା ବାକିଥିଲା ନା ଇସଲାମ ବାକି ରହିଯାଇଥିଲା । ଇସଲାମର ଦରଦ୍ ରଖୁଥିବା ଲୋକେ ଏହି ପ୍ରତୀକ୍ଷାରେ ଥିଲେ କି କେହିଜଣେ ମସିହା (ଆଧ୍ୟାତ୍ମିକ ଜୀବନଦାତା) ଆସନ୍ତେ, ଯେ ଇସଲାମର ଏହି ନୌକାକୁ ସମ୍ଭାଳି ନିଅନ୍ତେ । ସେମାନଙ୍କ ମଧ୍ୟରୁ ଜଣେ ସୁଜନ ହଜରତ ସୁଫି ଅହମଦ ଜାନ୍ ସାହେବ ଲୁଧୟାନୱୀ ଥିଲେ । ସେ ଦୂର ଦୂରାନ୍ତର (ଅଂଚଳ) ପର୍ଯ୍ୟନ୍ତ ଖ୍ୟାତି ଅର୍ଜନ କରିଥିଲେ । ତାଙ୍କର ଅନେକ ମାନ୍ୟକାରୀ ଥିଲେ । ତାଙ୍କ ପ୍ରସିଦ୍ଧି ଯୋଗୁଁ ଏକଦା ମହାରାଜା ଜମ୍ମୁ ତାଙ୍କୁ ଆମନ୍ତ୍ରଣ କରି କହିଲେ- ଆପଣ ଏଠାକୁ ଆସି ମୋ ପାଇଁ ଦୁଆ କରନ୍ତୁ କିନ୍ତୁ ସେ ରାଜାଙ୍କୁ ମନାକରିଦେଲେ ଏବଂ କହିଲେ ଯଦି ଦୁଆ କରାଇବାର ଅଛି ତେବେ ମୋ ନିକଟକୁ ଆସି ଦୁଆ କରାଅ । ସେ ଯାହା ହେଉ ବଡ଼ ବଡ଼ ଲୋକ ତାଙ୍କର ମାନ୍ୟକାରୀ ଥିଲେ । ହଜରତ ସୁଫି ଅହମଦ ଜାନ୍ ସାହେବ ହଜରତ ମସିହ ମଉଦ ଆ.ସଙ୍କ ସହ ପ୍ରାରମ୍ଭରୁ ଅତ୍ୟନ୍ତ ଘନିଷ୍ଠତା ଥିଲା । ହଜରତ ମସିହ ମଉଦ ଆ.ସ (ନବୀ ହେବାର) ଘୋଷଣା କରିନଥିଲେ ଯେ ତାଙ୍କର ଦେହାନ୍ତ ଘଟିଲା । ସେହି ଦିବ୍ୟଦୃଷ୍ଟି ସେତେବେଳର ପରିସ୍ଥିତି ଓ ଯୁଗକୁ ଦେଖି ଏକଦା ହଜରତ ମସିହ ମଉଦ ଆ.ସଙ୍କୁ କହିଥିଲେ-

ହମ ମରିଯୋଁ କି ହେ ତୁମହି ପେ ନିଗାଃ ତୁମ ମସିହା ବନୋ ଖୁଦା କେଲିଏ..

ସେ ଯାହା ହେଉ ଯେପରିକି ମୁଁ କହିଲି ହଜରତ ମସିହ ମଉଦ ଆ.ସଙ୍କର ଘୋଷଣା କରିବା ପୂର୍ବରୁ ତାଙ୍କର ଦେହାନ୍ତ ହୋଇଯାଇଥିଲା କିନ୍ତୁ ତାଙ୍କର ପୂର୍ଣ୍ଣ ବିଶ୍ଵାସ ଥିଲା କି ଆପଣ ହିଁ ଯୁଗର ଜମାମ ଓ ମସିହ ମଉଦ । ସେଥିପାଇଁ ସେ ନିଜ ସନ୍ତାନ ଓ ମାନ୍ୟକାରୀମାନଙ୍କୁ ଉପଦେଶ ଦେଇଯାଇଥିଲେ କି ଯେତେବେଳେ ମଧ୍ୟ ମିର୍ଜା (ସାହେବ) ଘୋଷଣା କରନ୍ତି ତୁମେମାନେ (ତାଙ୍କୁ) ସ୍ଵୀକାର କରିନେବ । ତେବେ ଦୂରଦୃଷ୍ଟି ରଖୁଥିବା ସେହି ବ୍ୟକ୍ତିତ୍ଵ ଜଣକ ଜାଣିଥିଲେ କି ଇସଲାମର ଏହି ଚଳମଚଳ ନୌକାକୁ ଏହି ଯୁଗରେ ଯଦି କେହି ସମ୍ଭାଳି ପାରିବେ ତେବେ ସେ ମିର୍ଜା ଗୁଲାମ ଅହମଦ କାଦିଆନି ଆ.ସ ଅଟନ୍ତି । କାରଣ ଆପଣ ବରାହିନେ ଅହମଦିୟା ରଚନା କରି ଇସଲାମ ବିରୋଧୀମାନଙ୍କ ମୁହଁ ବନ୍ଦ କରିଦେଇଥିଲେ । ଯେପର୍ଯ୍ୟନ୍ତ ଆପଣ ଘୋଷଣା କରିନଥିଲେ ବଡ଼ ବଡ଼ ଧାର୍ମିକ ବିଦ୍ଵାନମାନେ ମଧ୍ୟ ଆପଣଙ୍କର ମାନ୍ୟକାରୀ ଥିଲେ କିନ୍ତୁ ଯେତେବେଳେ ଅଲ୍ଲାହତାଲାଙ୍କ ଅନୁମତିକ୍ରମେ ଆପଣ (ନବୀ ହେବାର) ଘୋଷଣା କଲେ ସେତେବେଳେ ସେହି ବିଦ୍ଵାନମାନେ ହିଁ ନିଜ ସ୍ଵାର୍ଥ ପାଇଁ ଆପଣଙ୍କର ବିରୁଦ୍ଧାଚରଣ କରିବା ଆରମ୍ଭ କରିଦେଲେ ଏବଂ ଆଜିପର୍ଯ୍ୟନ୍ତ ଏହି ସ୍ଵାର୍ଥଲୋଭି ବିଦ୍ଵାନମାନଙ୍କର ବିରୁଦ୍ଧାଚରଣ ଅବ୍ୟାହତ ରହିଛି ଏବଂ ସରଳ ମୁସଲମାନମାନଙ୍କ ହୃଦୟରେ ହଜରତ ମସିହ ମଉଦ ଆ.ସ ଓ ଆପଣଙ୍କ ଜମାଅତ ବିରୋଧରେ ଘୃଣା ଭାବନା ଉତ୍ପତ୍ତି କରିବାରେ ପ୍ରଚେଷ୍ଟା କରିଚାଲିଛନ୍ତି । ହଜରତ ମସିହ ମଉଦ ଆ.ସ ନିଜର ଅସଂଖ୍ୟ ଲେଖା, ବକ୍ତବ୍ୟ ଓ ବୈଠକରେ ନିଜ ଘୋଷଣା ସତ୍ୟ ହେବାର ପ୍ରମାଣ ଦେଲେ । ଯୁଗର ଆବଶ୍ୟକତା ମୁତାବକ ହଜରତ ମସିହ ମଉଦ ଆ.ସଙ୍କର ଆଗମନ ଓ ଅଲ୍ଲାହଙ୍କ ସାହାଯ୍ୟ, ସହଯୋଗ ଆପଣଙ୍କ ସହିତ ହେବାର ପ୍ରମାଣ ମଧ୍ୟ ଦେଲେ । ନିର୍ମଳ ହୃଦୟୀ ବ୍ୟକ୍ତିମାନେ ତାହା ବୁଝିଗଲେ କିନ୍ତୁ ଯେଉଁମାନଙ୍କ ହୃଦୟରେ ମଳିନତା ଓ ଦୃଷ୍ଟ ଥିଲା ଏବଂ ଯେ ସ୍ଵାର୍ଥଲୋଭି ଥିଲେ ସେମାନଙ୍କୁ କଥା ବୁଝାପଡ଼ିଲା ନାହିଁ ।

ହଜୁର ଅନୂର ଅ:ବ କହିଲେ ବର୍ତ୍ତମାନ ମୁଁ ହଜରତ ମସିହ ମଉଦ ଆ.ସଙ୍କ ଭାଷାରେ କିଛି ପ୍ରମାଣ ଉପସ୍ଥାପନ କରୁଅଛି ଯାହାକି ଆପଣ ନିଜେ ଦର୍ଶାଇଛନ୍ତି । ଆପଣ କୁହନ୍ତି-

ବର୍ତ୍ତମାନ କେହି ଆମ ଘୋଷଣାକୁ ଅଲଗା ରଖି କେବଳ ଏହି ତଥ୍ୟଗୁଡ଼ିକ ଉପରେ ବିଚାର କରି ଉତ୍ତର ଦିଅନ୍ତୁ କି ମୋର ଅସ୍ଵୀକାର କରିବ ତ ନିଜ ହାତରେ ଇସଲାମକୁ ପରିହାର କରିବ । କିନ୍ତୁ ମୁଁ ସତ କହୁଛି ପବିତ୍ର କୋରାନରେ ଅଲ୍ଲାହଙ୍କ ପ୍ରତିଶ୍ରୁତି ମୁତାବକ ସେ ନିଜ ଧର୍ମ (ଇସଲାମ)ର ସୁରକ୍ଷା କରିବେ ଏବଂ ରସୁଲୁଲ୍ଲା ସ.ଆଙ୍କର ଭବିଷ୍ୟବାଣୀ ପୂରଣ ହେଲା । କାରଣ ଠିକ୍ ଆବଶ୍ୟକ

ସମୟରେ ଅଲ୍ଲାହତାଲାଙ୍କ ପ୍ରତିଶ୍ରୁତି ଓ ରସୁଲୁଲ୍ଲାହ ସ.ଆଙ୍କର ଭବିଷ୍ୟବାଣୀ ମୁତାବକ ଅଲ୍ଲାହତାଲା ଏହି ଜମାଅତର ସ୍ଥାପନ କଲେ ଏବଂ ଏହା ପ୍ରମାଣିତ କରିଦେଲେ ଯେ ଅଲ୍ଲାହ ଓ ତାହାର ରସୁଲ ହିଁ ସିଦିକ୍ ଅର୍ଥାତ୍ ସତ୍ୟବାଦୀ ଅଟନ୍ତି । ଅତ୍ୟାଚାରୀ ସେମାନେ ଯେ ହଜୁର ଆ.ସଙ୍କୁ ଅସ୍ବାକାର କରୁଛନ୍ତି ।

ଆପଣ ୧୯୦୩ ମସିହାରେ ଏକଥା ବର୍ଣ୍ଣନା କଲେ କି ମୋ ଘୋଷଣା କରିବାକୁ ବର୍ତ୍ତମାନ ୨୨ ବର୍ଷ ହୋଇଗଲାଣି କିନ୍ତୁ ଅଲ୍ଲାହଙ୍କ ସାହାଯ୍ୟ ସହଯୋଗର ହାତ ମୋ ସହିତ ଅପରିବର୍ତ୍ତିତ ରହିଛି । ଯଦି ମୁଁ ମିଥ୍ୟାବାଦୀ ତେବେ ଅଲ୍ଲାହଙ୍କର ଏଭଳି ସାହାଯ୍ୟ ମୋ ସହିତ କାହିଁକି ସଲଗ୍ନ ରହିଛି । ଦ୍ଵିତୀୟରେ ଆପଣ କହିଲେ ଯୁଗର ଆବଶ୍ୟକତା ଦେଖ, ସମସ୍ତେ ଏକଥା ଆବଶ୍ୟକ ମଣୁଛନ୍ତି କି ଏହି ଯୁଗରେ ମସିହଙ୍କ ଆଗମନ ହେବାରଥିଲା । ସୁତରାଂ ଯେତେବେଳେ ଆବଶ୍ୟକତା ରହିଛି ଏବଂ ଯଦି ମୁଁ ସେହି (ମସିହ) ନୁହେଁ ତେବେ ଅନ୍ୟ କାହାରିକୁ ତ'ଆଣ । ସେ ଯାହା ହେଉ ମୁସଲମାନମାନଙ୍କ ସୁଧାର ନିମନ୍ତେ ଜଣେ ସୁଧାରକ ତ ଆସିବା ଉଚିତ୍ । କାରଣ ସଂସାରରେ ବିଭ୍ରାଟ ଓ ବିଶୃଙ୍ଖଳା ଚରମସୀମାରେ ପହଞ୍ଚି ସାରିଲାଣି ପୁଣି ମୁସଲମାନମାନଙ୍କ ମଧ୍ୟରେ ଏହି ପରିସ୍ଥିତି କିଛି କମ୍ ନୁହେଁ । ଅତଃ ଯଦି ମୋତେ ମିଥ୍ୟାବାଦୀ କହୁଅଛ ତେବେ ତୁମ ପାଇଁ ଦୁଇଟି ରାସ୍ତା ବାକି ରହିଯାଉଛି ତାହା ଏହି କି ଯେ, ଅନ୍ୟ କୌଣସି ସୁଧାରକ ଆଣ କାରଣ ଯୁଗ ତାହାର ଆବଶ୍ୟକତା ଲୋଡୁଅଛି ଅଥବା ଅଲ୍ଲାହଙ୍କ ପ୍ରତିଶ୍ରୁତିର ଖଣ୍ଡନ କର କି ଅଲ୍ଲାହଙ୍କ ସମସ୍ତ ପ୍ରତିଶ୍ରୁତି ମିଥ୍ୟା ଥିଲା କି ଏଭଳି ଆବଶ୍ୟକସ୍ଥଳେ ମଧ୍ୟ ଅଲ୍ଲାହ କୌଣସି ସୁଧାରକଙ୍କୁ ପ୍ରେରଣ କରିବାର ପ୍ରତିଶ୍ରୁତି ମିଥ୍ୟା । ଆପଣ କୁହନ୍ତି ଧର୍ମର ସୁରକ୍ଷା ଅତ୍ୟନ୍ତ ଆବଶ୍ୟକୀୟ କିନ୍ତୁ କେତେକ ଏଭଳି ଲୋକ ମଧ୍ୟ ଦେଖିବାକୁ ମିଳିଥାନ୍ତି ଯେ କୁହନ୍ତି କି (ଧର୍ମ)ର ସୁରକ୍ଷାର କୌଣସି ଆବଶ୍ୟକତା ନାହିଁ । ସେମାନେ ବହୁତ ବଡ଼ ଭୁଲ୍ କରୁଛନ୍ତି ।

ଏହିପରି କଥା ସେହିମାନେ କରିଥାନ୍ତି ଯାହାର ଇସଲାମ ସହ କୌଣସି ସମ୍ପର୍କ ଓ ଦରଦ୍ ନଥାଏ କିମ୍ବା ଯେ ସମାଜଠାରୁ ଦୂରରେ, ଘରର ଅନ୍ଧକାରରେ ବିକାଶ ଲାଭ କରିଥାଏ ଏବଂ ବାହ୍ୟ ପରିବେଶ ସମ୍ବନ୍ଧରେ ସମ୍ପୂର୍ଣ୍ଣ ରୂପେ ଅଜ୍ଞଥାନ୍ତି । ଏପରି ଲୋକମାନଙ୍କର (ଧର୍ମର ଉତ୍ଥାନ ପତନରେ) କୌଣସି ଲାଭକ୍ଷତି ଘଟିନଥାଏ । ହଁ ଯେଉଁମାନେ ଉଜ୍ଜ୍ଵଳ ହୃଦୟ ରଖୁଥାନ୍ତି ଯେଉଁମାନଙ୍କୁ ଇସଲାମ ସହିତ ପ୍ରେମ ଓ ଘନିଷ୍ଟତା ରହିଛି ଏବଂ ସମାଜର ଆବଶ୍ୟକତା ସମ୍ବନ୍ଧରେ ସଚେତନ ଅଛନ୍ତି ସେମାନେ ହୃଦୟଙ୍ଗମ କରିଥାନ୍ତି କି ଏହା କୌଣସି ଶ୍ରେଷ୍ଠ ସୁଧାରକର ଆଗମନର ସମୟ ଅଟେ ।

ହଜରତ ମସିହ ମଉଦ ଆ.ସ କୁହନ୍ତି- ଯଦି ତୁମେ ମୋର ଅମାନ୍ୟ ଓ ଅସ୍ବାକାର କରୁଅଛ ତେବେ ପ୍ରକୃତରେ ତୁମେ ମୋର ନୁହେଁ ବରଂ ଅଲ୍ଲାହ ଓ ରସୁଲୁଲ୍ଲାହର ଅମାନ୍ୟ କରୁଅଛ । ଯେ ମୋତେ ମିଥ୍ୟାବାଦୀ କହୁଅଛି ସେ ମୋତେ ନୁହେଁ ବରଂ (ଅଲ୍ଲାହ କହନ୍ତୁ) ଅଲ୍ଲାହତାଲାଙ୍କୁ ମିଥ୍ୟାବାଦୀ ସାବ୍ୟସ୍ତ କରୁଅଛି । ଯେତେବେଳେ କି ସେ ଦେଖୁଛି କି ବାହ୍ୟ ଓ ଆଭ୍ୟନ୍ତରୀଣ ବିଭ୍ରାଟ ସୀମାବାହରକୁ ଟପିଗଲାଣି । ଅଲ୍ଲାହତାଲା ନିଜ ପ୍ରତିଶ୍ରୁତି ଇନ୍ନା ନହନ୍ନୁ ନୟ୍ଯଲ୍ଲନ୍ୟ୍ଯ ଯିକରା ଓ ଇନ୍ନା ଲହୁ ଲାହାଫିକୁନ୍ନୁ ମୁସଲମାନମାନଙ୍କ ସୁଧାରର କୌଣସି ବ୍ୟବସ୍ଥା କଲେ ନାହିଁ । ଯେତେବେଳେ କି ସେମାନେ ଏହି ମାମଲା ସମ୍ବନ୍ଧରେ ପୂର୍ଣ୍ଣ ବିଶ୍ୱାସ ରଖୁଥାନ୍ତି କି ଅଲ୍ଲାହତାଲା ଇସ୍ତେଖଲାଫର ପକ୍ତିରେ ପ୍ରତିଶ୍ରୁତି ପ୍ରଦାନ କରିଛନ୍ତି କି ମୁସା ଆ.ସଙ୍କ ସମ୍ପ୍ରଦାୟ ପରି ଏହି ମହମ୍ମଦ ସମ୍ପ୍ରଦାୟରେ ମଧ୍ୟ ଖଲିଫାଙ୍କ ବ୍ୟବସ୍ଥାର ପ୍ରଚଳନ କରିବେ । କିନ୍ତୁ (ଅଲ୍ଲାହ କହନ୍ତୁ) ସେ ନିଜର ପ୍ରତିଶ୍ରୁତି ପୂରଣ କଲେ ନାହିଁ ଏବଂ ବର୍ତ୍ତମାନ ସୁଧା କୌଣସି ଖଲିଫା ଏହି ସମ୍ପ୍ରଦାୟରେ ଆସିଲେ ନାହିଁ ଏବଂ ଏତିକି ନୁହେଁ ବରଂ ଏକଥା ମଧ୍ୟ ଅସ୍ବାକାର କରିବାକୁ ପଡ଼ିବ କି ପବିତ୍ର କୋରାନ ଯେ ହଜରତ ମହମ୍ମଦ ସ.ଆଙ୍କୁ ମୁସା ଆ.ସଙ୍କର ମସିଲ୍ ଦର୍ଶାଇଛି ତାହା ମଧ୍ୟ ଭୁଲ୍ ବିବେଚିତ ହେଉଅଛି । କାରଣ ଏହି ସମ୍ପ୍ରଦାୟର ସାମଞ୍ଜସ୍ୟ ଓ ସମାନତା ପାଇଁ ଆବଶ୍ୟକ ଥିଲା କି ଏହି ୧୪୦୦ ଶତାବ୍ଦୀରେ ଏହି ସମ୍ପ୍ରଦାୟରେ ଜଣେ ମସିହଙ୍କର ଆବିର୍ଭାବ ହୋଇଥାନ୍ତା । ସେହିପରି ଯେମିତି ମୁସା ଆ.ସଙ୍କ ସମ୍ପ୍ରଦାୟର ୧୪୦୦ ଶତାବ୍ଦୀରେ ଜଣେ ମସିହ ଆସିଥିଲେ ଏବଂ ଏହିପରି ପବିତ୍ର କୋରାନର ପକ୍ତି ଆଖରିନା ମିନହୁମ୍ ଲମ୍ମା ଯଲହକୁବିହିମ୍ରେ ଏକ ବୁରୁଜି ନବାଙ୍କ ଆଗମନର ସୁସମ୍ଭାବକୁ ଖଣ୍ଡନ ହେଉଅଛି ଏବଂ ଏହିପରି ପବିତ୍ର କୋରାନର ଅନେକ ପକ୍ତିର ଖଣ୍ଡନ ହେଉଅଛି । ଆପଣ କହିଲେ ତେବେ ଚିନ୍ତା କର ମୋର ଅମାନ୍ୟ କରିବା କ'ଣ ସାଧାରଣ କଥା ଅଟେ । ମନେରଖ ଏସବୁ ମୁଁ ନିଜ ଡରଫରୁ କହୁନାହିଁ । ମୁଁ ଅଲ୍ଲାହଙ୍କ ଶପଥ କରି କହୁଛି ଏହା ହିଁ ସତ୍ୟ କି ଯେ ମୋତେ ଛାଡ଼ିବ ଓ ମୋତେ ମିଥ୍ୟାବାଦୀ କହିବ ସେ (ଏକଥା ନିଜ ତୁଣ୍ଡରୁ)ପ୍ରକାଶ ନକଲେ ମଧ୍ୟ ନିଜ ଅମଳ ଦ୍ଵାରା ସମ୍ପୂର୍ଣ୍ଣ କୁରଆନର ପ୍ରତ୍ୟାଖ୍ୟାନ କରିଥାଏ ଏବଂ ସେ ଅଲ୍ଲାହଙ୍କୁ ହାତଛଡ଼ା କରିବସିଥାଏ

ହଜୁର ଆ.ସ ଆହୁରି କୁହନ୍ତି ମୋର ଆସ୍ବାକାର କରିବା ମୋର ନୁହେଁ ବରଂ ହଜରତ ମହମ୍ମଦ ସ.ଆଙ୍କର ଅସ୍ବାକାର କରିବା ଅଟେ । ବର୍ତ୍ତମାନ ମୋର ଅସ୍ବାକାର କରିବା ପୂର୍ବରୁ ଜଣେ ଚିନ୍ତାକରି ନିଜ ହୃଦୟରେ ବିଚାର କରିନେଉ କି ଏଭଳି କହିବାର ସାହସ କରିବା ପ୍ରକୃତରେ କାହାର ଅମାନ୍ୟ ଓ ଅସ୍ବାକାର କରିବା ଅଟେ ।

ହଜୁର ଆ.ସଙ୍କ ଅସ୍ବାକାର କଲେ ହଜରତ ମହମ୍ମଦ ସ.ଆଙ୍କର କିଭଳି ଅସ୍ବାକାର ହୋଇଥାଏ, ଏହାକୁ ଆହୁରି ସ୍ପଷ୍ଟ ଭାବରେ ଖୋଲି କୁହନ୍ତି- ହଜରତ ମହମ୍ମଦ ସ.ଆ ଯେଉଁ ପ୍ରତିଶ୍ରୁତି ଦେଇଥିଲେ କି ପ୍ରତ୍ୟେକ ଶତାବ୍ଦୀରେ ସୁଧାରକ ଆସିବେ (ଅଲ୍ଲାଃ କ୍ଷମା କରନ୍ତୁ) ତାହା ମିଥ୍ୟା ସାବ୍ୟସ୍ତ ହେଉଅଛି । ପୁନଃ ହଜୁର ସ.ଆ **ଇମାମକୁମ୍ ମିନକୁମ୍** ଯେଉଁ ଭବିଷ୍ୟବାଣୀ କରିଥିଲେ ତାହା ମଧ୍ୟ ଭୁଲ ସାବ୍ୟସ୍ତ ହେଉଅଛି । ପୁଣି ଆପଣ ଭବିଷ୍ୟବାଣୀ କରିଥିଲେ କି ସଲିବି ଫିତନା (ଖ୍ରୀଷ୍ଟଧର୍ମୀଙ୍କ ସତ୍ତାସ୍ତ୍ର) ସମୟରେ ମସିହ ଓ ମେହଦିଙ୍କର ଆଗମନ ହେବ । (ଅଲ୍ଲାଃ କ୍ଷମା କରନ୍ତୁ) ତାହା ମଧ୍ୟ ଭୁଲ ସାବ୍ୟସ୍ତ ହେଉଅଛି । କାରଣ ଉକ୍ତ ଫିତନା ତ ଦେଖିବାକୁ ମିଳୁଅଛି କିନ୍ତୁ ଆଗମନକାରୀ ଇମାମର ଦେଖା ନାହିଁ । ବର୍ତ୍ତମାନ ଯଦି କେହି ଏସବୁକୁ ସ୍ବାକାର କରେ ତେବେ କ'ଣ ସେ ବାସ୍ତବରେ ହଜରତ ମହମ୍ମଦ ସ.ଆଙ୍କର ଅମାନ୍ୟକାରୀଙ୍କ ମଧ୍ୟରେ ଅନ୍ତର୍ଭୁକ୍ତ ହେବ ନାହିଁ । ଆପଣ କୁହନ୍ତି ଅତଏବ ମୁଁ ସ୍ପଷ୍ଟ ରୂପେ କହୁଅଛି ଯେ ମୋର ଅସ୍ବାକାର କରିବା ସାଧାରଣ କଥା ନୁହେଁ । ମୋତେ ଅମାନ୍ୟକାରୀ କହିବା ପୂର୍ବରୁ ସ୍ବୟଂ ଆମାନ୍ୟକାରୀଙ୍କ ମଧ୍ୟରେ ଅନ୍ତର୍ଭୁକ୍ତ ହୋଇଯିବ ଏବଂ ମୋତେ ଅଧର୍ମୀ ଓ ପଥଭ୍ରଷ୍ଟ କହିବା ପୂର୍ବରୁ ନିଜେ ପଥଭ୍ରଷ୍ଟ ଓ ଅପମାନିତ ହେବ । ମୋତେ କୋରାନ ଓ ହଦିସକୁ ଛାଡ଼ିଥିବା କହିବାବାଲା ହିଁ ପ୍ରଥମେ ନିଜେ କୋରାନ ଓ ହଦିସକୁ ହାତଛଡ଼ା କରିବ । ମୁଁ କୋରାନ ହଦିସର ମାନ୍ୟକାରୀ ଓ ନିଦର୍ଶନ ଅଟେ । ମୁଁ ପଥଭ୍ରଷ୍ଟ ନୁହେଁ ବରଂ ମେହଦି ଅଟେ, ମୁଁ ଆମାନ୍ୟକାରୀ ନୁହେଁ ବରଂ ଆନା ଅଫୁଲୁଲ୍ ମୁନିନିନ୍ ଦୃଷ୍ଟାନ୍ତ । ମୁଁ ଯାହା କିଛି କହୁଅଛି ସେସବୁ ଅଲ୍ଲାଃ ମୋ ଉପରେ ପ୍ରକାଶ କରିଛନ୍ତି କି ଏହା ନିରାଟ ସତ୍ୟ ଅଟେ । ଯାହାର ଅଲ୍ଲାଃଙ୍କ ଉପରେ ଆସ୍ଥା ରହିଛି ଯେ କୋରାନ ଓ ହଜରତ ମହମ୍ମଦ ସ.ଆଙ୍କୁ ସତ୍ୟବାଦୀ ବିଶ୍ବାସ କରୁଅଛି ତାହା ନିମନ୍ତେ ଏହି ପ୍ରମାଣ ହିଁ ଯଥେଷ୍ଟ କି ଯାହା ମୋ ମୁଖରୁ ଶୁଣେ ସେହିଥିରେ ନିରବ ରହିଯିବ କିନ୍ତୁ ଯେ ଅସତ୍ୟ ଓ ଦୁଷ୍ଟ ତାହାର ଉପଚାର ବା କ'ଣ ହେବ । ଅଲ୍ଲାଃତାଲା ସ୍ବୟଂ ତାହାକୁ ବୁଝାଇବେ ।

ପୁଣି ମସିହ ମଉଦଙ୍କ ଆଗମନ ସଂକ୍ରାନ୍ତରେ କେତେକ ନିଦର୍ଶନର ଚର୍ଚ୍ଚା କରି ଆପଣ କୁହନ୍ତି- ପ୍ରକୃତରେ ରେକଗାଡ଼ି ମସିହ ମଉଦଙ୍କର ଏକ ନିଦର୍ଶନ ଅଟେ । କୋରାନ କରିମରେ ମଧ୍ୟ ଏଥିସମ୍ବନ୍ଧରେ ଚିହ୍ନଟ ରହିଛି **ଫୁଇଜଲ୍ ଜଶାରି ଉତିଲତ୍** ଅର୍ଥାତ୍ ଯେତେବେଳେ ଦଶ ମାସର ଗର୍ଭ ଧାରଣ କରିଥିବା ଓଟମାନେ (ଅଯଥା) ଛାଡ଼ିଦିଆଯିବେ । ଆପଣ କୁହନ୍ତି ଧାର୍ମିକ ହେବା ଧର୍ମପରାୟଣତା ସହ ଜଡ଼ିତ । ଏହି ଲୋକମାନେ ଯଦି ଚିନ୍ତା କରନ୍ତି ତେବେ ସ୍ପଷ୍ଟ ଭାବରେ ଜାଣିପାରିବେ କି ପବିତ୍ର କୋରାନରେ **ଲାୟତ୍‌ରକୁନଲ୍ କିଲାସରେ** ରେକଗାଡ଼ି ପ୍ରତି ଜଶାରି ରହିଛି । କାରଣ ଯଦି ଏହା ରେକଗାଡ଼ି ପ୍ରତି ଜଶାରି ନୁହେଁ ତେବେ ସେମାନଙ୍କର କର୍ତ୍ତବ୍ୟ କି ସେ କାରଣ ଦର୍ଶାନ୍ତୁ କି ଓଟକୁ (ପରିବହନ କାର୍ଯ୍ୟରୁ) କାହିଁକି ବାଦ ଦିଆଯିବ । ପୂର୍ବ ପୁସ୍ତକମାନଙ୍କରେ ଉଲ୍ଲେଖ ରହିଛି କି ମସିହଙ୍କ ସମୟରେ ଗମନାଗମନ ସହଜ ଓ ସରଳ ହୋଇଯିବ । ଆପଣ କହିଲେ ପ୍ରକୃତ କଥା ଏହିକି ଯେ, ନିଦର୍ଶନମାନ ଏଭଳି ରୂପେ ପୂରଣ ହୋଇଯାଇଛି କି ଉକ୍ତ ଲୋକମାନେ ଏହି କ୍ଷେତ୍ରରୁ ପଳାୟନ କରିଲେଣି । ମେହଦିଙ୍କ ସମୟ କାଳରେ ଯେପରି ରମଜାନ ମାସର (ଧାର୍ଯ୍ୟ ତାରିଖରେ) ସୂର୍ଯ୍ୟ ଓ ଚନ୍ଦ୍ରଗ୍ରହଣ ହେବାର ଥିଲା ସେହିପରି ଗ୍ରହଣ ଲାଗିଲା ନାହିଁ । ସେହିପରି ପ୍ରାରମ୍ଭରୁ ଏଭଳି ଜାନବାହନର ଉଦ୍ଭାବନ ହୋଇନଥିଲା । ଅତଃ ଉକ୍ତ ସମସ୍ତ ନିଦର୍ଶନ ପ୍ରକାଶ କରୁଅଛି କି ମସିହ ମଉଦ ଆ.ସ ଜନ୍ମ ଲାଭ କରିସାରିଲେଣି । ଯଦି ଏମାନେ ଆମକୁ ସ୍ବାକାର କରୁନାହାନ୍ତି ତେବେ ଆଉ କାହାରିକୁ ଖୋଜନ୍ତୁ ଓ କୁହନ୍ତି କି ସେ କାହାନ୍ତି । କାରଣ ତାଙ୍କ ଆଗମନର ସମସ୍ତ ନିଦର୍ଶନମାନ ପ୍ରକାଶ ପାଇସାରିଲାଣି । ଅତଏବ ପବିତ୍ର ହୃଦୟ ଓ ନିରପେକ୍ଷ ଭାବରେ ପ୍ରମାଣଗୁଡ଼ିକୁ ଦେଖ ଓ ବୁଝିବାକୁ ଚେଷ୍ଟାକର । ଯଦି ଜିଦ୍ କରିବାର ଅଛି ତେବେ କିଛି ଦୃଶ୍ୟମାନ ହେବ ନାହିଁ ସେତେବେଳେ ପବିତ୍ର କୋରାନ ମଧ୍ୟ ତୁମର ମାର୍ଗ ଦର୍ଶନ କରିପାରିବ ନାହିଁ । ପ୍ରତ୍ୟେକ ସତ୍ୟର ସନ୍ଧାନକାରୀ ପାଇଁ ଏହା ଅନିର୍ବାଚ୍ୟ କି ସେ ଆମକୁ ଆମର ଘୋଷଣାର ପ୍ରମାଣ ମାଗିବା ଉଚିତ୍ । ଏଥିପାଇଁ ଆମେ ସେହି ସୂତ୍ର ଉପସ୍ଥାପନ କରିଥାଉ ଯାହାକି ଅତୀତରେ ନବୀମାନେ (ଲୋକମାନଙ୍କ) ନିକଟରେ ରଖୁଥାନ୍ତି ଅର୍ଥାତ୍ କୁରଆନ, ହଦିସ, ଜ୍ଞାନତତ୍ତ୍ବ ବର୍ତ୍ତମାନର ଆବଶ୍ୟକତା ଏବଂ ସେହି ନିଦର୍ଶନଗୁଡ଼ିକ ଯାହା ଅଲ୍ଲାଃତାଲା ମୋ ଦ୍ବାରା ପ୍ରକାଶ କଲେ ।

ହଜରତ ମସିହ ମଉଦ ଆ.ସ କୁହନ୍ତି- ଇସ୍‌ତେଖଲାଫର ପକ୍ଷରେ ଅଲ୍ଲାଃତାଲା ସ୍ପଷ୍ଟ ଭାବରେ ଏକ ଖୁଲାଫତ୍‌ର ବ୍ୟବସ୍ଥା ପ୍ରଚଳନ କରିବାର ପ୍ରତିଶ୍ରୁତି ଦେଇଛନ୍ତି । ଉକ୍ତ ବ୍ୟବସ୍ଥାକୁ (ଇସଲାମର) ପ୍ରାରମ୍ଭିକ ଖୁଲାଫତ୍‌ ସମତୁଲ୍ୟ କୁହାଯାଇଛି । ଯେପରି ଉଲ୍ଲେଖ ରହିଛି **କମସ୍ ତଖ୍‌ଲିଫ୍‌ଲ୍ ଲଜିନା ମିନ୍ କବ୍‌ଲିହିମ୍** ବର୍ତ୍ତମାନ ଦେଖ ଏହି ପ୍ରତିଶ୍ରୁତି ସମାନତା ପାଇଁ ଆବଶ୍ୟକ ଥିଲା କି ଯେପରି ମୁସା ଆ.ସଙ୍କ ସମ୍ପ୍ରଦାୟରେ ଅନ୍ତିମ ଖଲିଫା ମସିହ ଥିଲେ ସେହିପରି ମହମ୍ମଦ ସମ୍ପ୍ରଦାୟ ମଧ୍ୟ ଜଣେ ଖଲିଫା ଅର୍ଥାତ୍ ମସିହ ଦ୍ବାରା ସମାପ୍ତ ହେବ । ତୃତୀୟ ପ୍ରମାଣ ଏହିକି ଯେ ହଜରତ ମହମ୍ମଦ ସ.ଆ କହିଥିଲେ କି **ଇମାମକୁମ୍ ମିନକୁମ୍** ଅର୍ଥାତ୍ ସେ ତୁମମାନଙ୍କ ମଧ୍ୟରୁ ତୁମର ଇମାମ ହେବ । ଚତୁର୍ଥ ତଥ୍ୟ ଏହିକି ଯେ ପ୍ରତ୍ୟେକ ଶତାବ୍ଦିରେ ଜଣେ ସୁଧାରକ ଆସିବେ ତେବେ ଏହି ଶତାବ୍ଦିର ସୁଧାରକ କାହାନ୍ତି ଏବଂ ସୁଧାରକର ଯେଉଁ କର୍ତ୍ତବ୍ୟ ରହିଛି କି ସେ ଉପୁଯିଥିବା ବିଭ୍ରାଟ ଓ ସମସ୍ୟାର ସମାଧାନ କରିବେ । ତେବେ ବର୍ତ୍ତମାନ ଯେଉଁ ବିଭ୍ରାଟ ଓ ବିଶୃଙ୍ଖଳା ଦେଖିବାକୁ ମିଳିଅଛି ସେଥି ମଧ୍ୟରେ ଖ୍ରୀଷ୍ଟଧର୍ମୀମାନଙ୍କ ସତ୍ତାସ୍ତ୍ର ସର୍ବୋଚ୍ଚରେ ରହିଛି । ଏହି ଯୁଗର ସୁଧାରକ କସରେ ସଲିବି(ଖ୍ରୀଷ୍ଟଧର୍ମୀଙ୍କ

ମନ୍ଦ ଯୋଜନା)କୁ ପକ୍ଷ କରିବା ଧାର୍ଯ୍ୟ ଥିଲା । ପଂଚମ ତଥ୍ୟ ମୁସା ଆ.ସଙ୍କ ସମ୍ପ୍ରଦାୟର ଖୁଲାଫତ୍ ସହ ସାମଞ୍ଜସ୍ୟ ପାଇଁ ମହମ୍ମଦ ସମ୍ପ୍ରଦାୟର ୧୪୦୦ ବର୍ଷରେ ପୂରଣ ହେବା ଧାର୍ଯ୍ୟ ଥିଲା । କାରଣ ମୁସା ଆ.ସଙ୍କ ୧୪୦୦ ବର୍ଷ ପରେ ମସିହ ଆ.ସ ଆସିଥିଲେ । ଷଷ୍ଠ ନିଦର୍ଶନ ଯାହାକି ମସିହ ମଉଦ ପାଇଁ ଧାର୍ଯ୍ୟ ଥିଲା ସେଥିମଧ୍ୟରୁ ଅନେକ ପୂରଣ ହୋଇସାରିଛି । ଯେପରି ରମଜାନ ମାସରେ ସୂର୍ଯ୍ୟ ଓ ଚନ୍ଦ୍ରକୁ ଗ୍ରହଣ ଲାଗିବା ଏବଂ ଏହା ଦୁଇଥର ପୂରଣ ହେଲା । ପୁଣି ହଜ କରିବା ବାରଣ କରିବା, ଜୁଲ୍‌ସିନିନ୍ ନକ୍ଷେତ୍ର ଦେଖାଦେବା, ପ୍ଲେଗ ରୋଗ ବ୍ୟାପିବା, ରେଳଗାଡ଼ିର ଉଦ୍ଭାବନ, ଓଟମାନେ ବେକାର ହୋଇଯିବା । ସପ୍ତମ ତଥ୍ୟ ଏହିକି ଯେ, ସୁରେ ଫାତିହାର ଦୁଆରୁ ମଧ୍ୟ ଏହା ପ୍ରମାଣିତ ହେଉଅଛି ଯେ ଆଗମନକାରୀ ଇସଲାମ ଧର୍ମାବଲମ୍ବୀ ହୋଇଥିବ ତେବେ ଗୋଟିଏ ଦୁଇଟି ନୁହେଁ ସହସ୍ର ପ୍ରମାଣ ଏଥିସମ୍ବନ୍ଧରେ ରହିଛି ଏବଂ ତାଙ୍କର (ଆଗମନର) ଏହି ସମୟ ଅଟେ । ବର୍ତ୍ତମାନ ମୁଁ ଅଲ୍ଲାଃଙ୍କ ଐଶ୍ବରିକବାଣୀ ପ୍ରାପ୍ତ କରି କହୁଅଛି କି ସେହି ଆଗମନକାରୀ ମୁଁ ଅଟେ । କାହିଁ କେଉଁ କାଳରୁ ଅଲ୍ଲାଃ ନବିଙ୍କ ମାଧ୍ୟମରେ ପ୍ରମାଣ ହାସଲ କରିବାର ଯେଉଁ ପଦ୍ଧତି ଉନ୍ନତ କରିଛନ୍ତି ବର୍ତ୍ତମାନ ଯାହାର ଇଚ୍ଛା ତାହା ମୋ'ଠାରୁ ହାସଲ କରିନେଉ ଏବଂ ମୋ ସପକ୍ଷରେ ଯେଉଁକି ନିଦର୍ଶନମାନ ପ୍ରକାଶ ପାଇଛି ତାହାକୁ ଦେଖିନେଉ । ମୋତେ ଦୁଃଖଲାଗେ ଯେତେବେଳେ ମୁଁ ଏହି ବିରୋଧୀମାନଙ୍କ ଅବସ୍ଥା ପ୍ରତି ନଜର କରେ କି ସେମାନେ ସ୍ବୟଂ ଯେଉଁ ତଥ୍ୟଗୁଡ଼ିକୁ ପ୍ରମାଣ ସ୍ବରୂପ ଉପସ୍ଥାପନ କରୁଥିଲେ ତାହା ଯେତେବେଳେ ବାସ୍ତବରେ ପୂରଣ ହୋଇଗଲା ତାହାକୁ ନେଇ ହିଁ ସେମାନେ ଆପତି କରୁଛନ୍ତି । ଉଦାହରଣସ୍ବରୂପ ପ୍ରଥମେ (ମୋତେ) ସୂର୍ଯ୍ୟ ଓ ଚନ୍ଦ୍ର ଗ୍ରହଣର ନିଦର୍ଶନ ମାଗୁଥିଲେ କିନ୍ତୁ ବର୍ତ୍ତମାନ କହୁଛନ୍ତି ଏହି ହଦିସ୍ ହିଁ ସଠିକ୍ ନୁହେଁ । ସେମାନଙ୍କୁ କେହି ପଚାର ଯେତେବେଳେ ଅଲ୍ଲାଃତାଲା ଉକ୍ତ ହଦିସ୍‌କୁ ସତ୍ୟ ହେବାର ପ୍ରମାଣିତ କରିଦେଲେ ତେବେ କ'ଣ ବର୍ତ୍ତମାନ ତାହା ଏହି ଲୋକମାନଙ୍କ କହିବାରେ ମିଥ୍ୟା ହୋଇଯିବ । ଦୁଃଖଦ ଏମାନଙ୍କୁ ଏପରି କହିବାକୁ ଲାଜ ନାହିଁ କି ଏତତ୍ ଦୂରା ଆମେ ହଜରତ ମସିହ ମଉଦଙ୍କର ନୁହେଁ ବରଂ ହଜରତ ମହମ୍ମଦ ସ.ଆଙ୍କର ଅମାନ୍ୟ କରୁଅଛୁ ।

ହଜୁର ଅନସ୍ବର ଅ.ବ କହିଲେ- ହଜରତ ମସିହ ମଉଦ ଆ.ସ ସତ୍ୟର ସନ୍ଧାନ କରିବାର ମାର୍ଗ ଦର୍ଶାଇ କୁହନ୍ତି ଯଦି ସତ୍ୟ ପ୍ରାପ୍ତି କରିବାକୁ ଇଚ୍ଛୁକ ତେବେ ନିଜ ନିମାଜରେ ଅଲ୍ଲାଃଙ୍କ ନିକଟରେ ଦୁଆ କର ସେ ହିଁ ତୁମ ଉପରେ ସତ୍ୟର ଉନ୍ମୋଚନ କରିଦେବେ । ମୁଁ ପୂର୍ଣ୍ଣ ବିଶ୍ବାସ ରଖୁଅଛି କି ଯଦି ମଣିଷ ଇର୍ଷା, ଜିଦ୍ଦି ଓ ହତଧର୍ମରୁ ପବିତ୍ର ହୋଇ ସତ୍ୟର ସନ୍ଧାନ ପାଇବା ନିମନ୍ତେ ଅଲ୍ଲାଃଙ୍କ ଶରଣାଗତ ହେବ ତେବେ ଗୋଟିଏ ଟିଲ୍ଲା (ତାଲିସ ଦିନ) ଅତିବାହିତ ହେବା ପୂର୍ବରୁ ତାହା ଉପରେ ସତ୍ୟାସତ୍ୟ ପ୍ରକାଶିତ ହୋଇଯାଇଥିବ । କିନ୍ତୁ ଖୁବ୍ କମ୍ ଲୋକ ଥାନ୍ତି ଯେ, ଏହି ସର୍ତ୍ତ ଅବଲମ୍ବନ କରି ଅଲ୍ଲାଃଙ୍କଠାରୁ ନିଷ୍ପତି କାମନା କରିଥାନ୍ତି ଏବଂ ନିଜର ସାମିତ ବୁଦ୍ଧି, ଜିଦ୍ଦି ଓ ଇର୍ଷା ଭାବନା ଯୋଗୁଁ ଅଲ୍ଲାଃଙ୍କ ଓଲି (ପ୍ରିୟ)ଙ୍କ ଅମାନ୍ୟ କରି ନିଜର ବିଶ୍ବାସ ହରାଇ ବସିଥାନ୍ତି ।

ଅଲ୍ଲାଃତାଲା ମୁସଲମାନମାନଙ୍କୁ ସତ୍‌ବୁଦ୍ଧି ପ୍ରଦାନ କରନ୍ତୁ କି ସେମାନେ କେବଳ ମୌଲବିମାନଙ୍କ କଥାରେ କବଳିତ ହୋଇ ରହିନଯାନ୍ତି ବରଂ ନିଜ ଜ୍ଞାନ ଓ ବୁଦ୍ଧିର ପ୍ରୟୋଗ କରି ନିଷ୍ଠାର ସହିତ ଅଲ୍ଲାଃଙ୍କ ସାହାଯ୍ୟ ଭିକ୍ଷା କରନ୍ତୁ । ଅଲ୍ଲାଃତାଲା ସେମାନଙ୍କ ହୃଦୟ ଉନ୍ନତ କରନ୍ତୁ, ହଜରତ ମସିହ ମଉଦ ଆ.ସଙ୍କୁ ଏମାନେ ସ୍ବାକାର କରି ନିଜର (ସଙ୍କଟାପର୍ଣ୍ଣ) ଅବସ୍ଥା ଯେଉଁଥିରେ ମୁସଲମାନମାନେ ପଡ଼ିରହିଛନ୍ତି, ବାହାରିଆସନ୍ତୁ । ସେମାନଙ୍କୁ ଯେଉଁଥିରୁ ବର୍ତ୍ତାବାର କୌଣସି ମାର୍ଗ ଦୃଶ୍ୟମାନ ହେଉନାହିଁ । ପାକିସ୍ତାନରେ ମଧ୍ୟ ନୂତନ ସଂସ୍ଥାମାନ ଗତିଉଠିଲାଣି । ବର୍ତ୍ତମାନ ଏକ ସଂସ୍ଥା ଗଠିତ ହୋଇଛି ଲବେଏକ ଯା ରସୁଲୁଲ୍ଲାଃ ଯେଉଁମାନେ ପଦଯାତ୍ରା କରି ପ୍ରଥମେ ଲାହୋରର ଘେରାଉ କଲେ ତାପରେ ଇସଲାମାବାଦର ଘେରାଉ କଲେ । ଏହିପରି ଆଉ ଏକ ସଂସ୍ଥା ଘେରାଉ କରି ରହିଛି ଏବଂ କୌଣସି ପ୍ରଶାସନ, କୌଣସି ସୁରକ୍ଷା ବ୍ୟବସ୍ଥା ଓ ନ୍ୟାୟ ବ୍ୟବସ୍ଥା ଏମାନଙ୍କୁ ଏପରି କରିବାରୁ ରୋକି ନାହାନ୍ତି । ତେବେ ଲବେଏକ ଯା ରସୁଲୁଲ୍ଲାଃ କହିବାବାଲା ତ ପ୍ରକୃତରେ ଆମେ ଅହେମଦି ଅଟୁ ଯେ ହଜରତ ମହମ୍ମଦ ସ.ଆଙ୍କ ଆଦେଶ ପାଳନକାରୀ କି ଯେତେବେଳେ ମୋର ମସିହ ଓ ମେହଦି ଆବିର୍ଭୂତ ହେବେ ତୁମେ ତାଙ୍କୁ ସ୍ବାକାର କରିନେବ ଓ ମୋର ତାଙ୍କୁ ସଲାମ କହିବ । ଏହା ଅଟେ ଲବେଏକ କହିବାର ସଠିକ୍ ଯଥାର୍ଥ ସମ୍ବବତଃ ଏମାନେ ଏହି କଥା ବୁଝନ୍ତେ ।

ଅଲ୍ଲାଃତାଲା ବିଶ୍ବବାସୀ ତଥା ପ୍ରତ୍ୟେକ ମୁସଲମାନ ଦେଶଗୁଡ଼ିକୁ ଏବଂ ପାକିସ୍ତାନକୁ ବିଭ୍ରାଟ ଓ ବିଶ୍ବଙ୍ଗଳାରୁ ରକ୍ଷା କରନ୍ତୁ । ଅଲ୍ଲାଃତାଲା ମୁସଲମାନମାନଙ୍କ ଉପରେ ବିଶେଷ ଦୟା ପ୍ରଦାନ କରନ୍ତୁ କାରଣ ଆଜିକାଲିର ଅବସ୍ଥା ଯାହା, ଯେଉଁକି ମୁସଲମାନମାନଙ୍କ ବିରୁଦ୍ଧରେ ସତ୍‌ଯନ୍ତ୍ର ଓ ଯୋଜନାମାନ ପ୍ରସ୍ତୁତ କରାଯାଉଅଛି ତାହା ଅତ୍ୟନ୍ତ ଭୟଙ୍କର ଅଟେ । ଯଦି ମୁସଲମାନମାନେ ବର୍ତ୍ତମାନ ମଧ୍ୟ ନବୁଝନ୍ତି ତେବେ ପରବର୍ତ୍ତୀ ସମୟରେ ଏମାନେ ଅନୁତାପ କରିବେ । ଅଲ୍ଲାଃତାଲା ଦୟା ଆଚରଣ କରନ୍ତୁ ।



Khulasa Khutba Juma Huzoor Anwar a.b.a

17th November 2017